

## 12564- شراب کی حرمت کے متعلق عیسائی کا سوال

سوال

اسلام میں شراب کیوں حرام کی گئی ہے، حالانکہ جنتیوں کو خوشخبری سنائی جاتی ہے کہ انہیں جنت میں شراب ملے گی؟

پسندیدہ جواب

شراب نوشی کے نتیجے میں پیدا ہونے والی خرابیاں ہم پہلے بیان کر چکے ہیں جن کی بنا پر اللہ کے دین میں شراب قطعی حرام کی گئی ہے، اس کے لیے آپ سوال نمبر (40882) کے جواب کا مطالعہ کریں۔

لیکن یہ کہ اللہ تعالیٰ سائل اور ہمیں حق کو پہچاننے اور حق کی اتباع کرنے کی توفیق نصیب کرے، سائل کا خیال یہ ہے کہ شراب دنیا میں تو حرام ہے، پھر مومنوں کے ساتھ اس کو جنت میں بطور انعام دینے کا وعدہ کیا جاتا ہے اللہ کی شریعت میں تناقض ہے یا شائد اس کے بہت حالات میں اس پر یہ اشکال پیدا ہو رہا ہے۔

رہا تناقض کا مسئلہ تو معاذ اللہ یہ نہ تو اللہ کی کتاب اور نہ ہی اس کی شریعت میں ہو سکتا ہے، کیونکہ اللہ سبحانہ و تعالیٰ علیم وخبیر اور بڑی حکمت والا ہے، لیکن تناقض تو اللہ سبحانہ و تعالیٰ کے علاوہ کسی غیر کی جانب سے آتا ہے۔

اللہ سبحانہ و تعالیٰ کا فرمان ہے :

﴿يَا أَيُّهَا الَّذِينَ آمَنُوا لَا تَتَّبِعُوا هَذِهِ السُّبُلَ الَّتِي كَفَرُوا بِهَا لَعَنَ اللَّهُ مَن كَفَرَ بِهَا إِنَّهُ قَدْ جَاءَ لَكُمْ بَأْسٌ كَبِيرٌ﴾ (النساء: 82)۔

تناقض تو انسان اور بشر کے ہاتھوں سے آتا ہے، جب وہ کسی نازل کردہ لفظ میں کچھ گڑبڑ کرنے کی کوشش کرتے ہیں، اور ان کی فہم اور سمجھ میں تناقض آتا ہے جب وہ کسی نازل کردہ لفظ کے معنی اور مراد سے ہٹ جاتے ہیں یا کوئی وجہ حکمت تلاش کرتے ہیں۔

کتنے ہی صحیح قول پر عیب جوئی کرنے والوں کی اپنی سمجھ ہی خراب ہوتی ہے۔

رہا کتاب اللہ کا مسئلہ تو یہ اللہ تعالیٰ کی حفاظت سے محفوظ ہے اس میں کوئی تناقض نہیں ہو سکتا۔

اللہ سبحانہ و تعالیٰ کا فرمان ہے :

﴿يَقِينًا هُمْ نَبِيٌّ جَاءَهُمُ الْبُرْهَانُ﴾ (الحجر: 9)۔

لیکن اس کے علاوہ دوسری کتابوں کی حفاظت اللہ سبحانہ و تعالیٰ نے اپنے ذمہ نہیں لی، بلکہ اس کے ذمہ داران کو اس کی حفاظت کا حکم دیا؛ تو انہوں نے اس میں تغیر و تبدل کر لیا، اس طرح کہ اسمیں تبدیلی کا کسی کو بھی شک و شبہ نہیں رہا، بلکہ جو ان کتاب والوں میں سے جو ادنیٰ سی بھی معرفت رکھتا ہے وہ یہ کبھی دعویٰ نہیں کرتا کہ یہ اسی اصل حالت میں ہے جس طرح اللہ سبحانہ و تعالیٰ نے نازل فرمائی تھی، اور نہ ہی مسیح علیہ السلام نے اپنی زندگی میں اس کی تبلیغ کی تھی۔

مزید آپ سوال نمبر (47516) کے جواب کا مطالعہ ضرور کریں۔

اب ہم سوال کی جانب آتے ہیں، یا اس بھی قبل سائل کی جانب آکر اس سے عرض کرتے ہیں:

کیا دنیا میں آپ شراب کی حرمت پر اعتراض کرتے ہوئے اسے حلال چاہتے ہیں، جس طرح کہ یہ جنتیوں کے لیے جنت کی نعمتوں میں سے ہوگی؟!

تو اس حالت میں جناب سائل سوال آپ کی جانب آتا ہے ہم کہتے ہیں:

کیا تمہاری کتاب مقدس میں شراب حرام نہ تھی، اور یہ عہد قدیم جس پر تم ایمان رکھتے ہو اس میں تکرار سے موجود ہے؟

اگر آپ کو اس سے پہلے علم نہ تھا تو پھر سنیں:

شراب نوشی پر ہیر و بننے والوں کے لیے ہلاکت ہے، اور نشہ ملانے والوں کی قدرت رکھنے والوں پر بھی ہلاکت ہے۔

دیکھیں: اشیاء (22/5)۔

تم شراب نوشوں کے درمیان نہ ہو، اور اپنے جسموں کو تلف کرنے والوں کے درمیان نہ ہو، کیونکہ نشئی اور اسراف کرنے والے دونوں ہی فقیر بن جائیں گے۔

دیکھیں: الامثال (21-20/23)۔

اور پروردگار نے ہارون علیہ السلام سے کلام کرتے ہوئے فرمایا:

اجتماع کے خیمہ میں داخل ہوتے وقت تم اور تمہارے بیٹے شراب اور نشہ آور چیز نہ پیو، تاکہ تم اپنی نسلوں میں فرض دھری ہو کر مرو، اور تاکہ مقدس اور حلال اور نجس و پلید اور طاہر کے درمیان تمیز ہو سکے۔

اللاواہین (10-8/10)۔

اور یہ اشارہ صرف عقلمند کے لیے کافی ہے، لیکن تفصیل اور وضاحت کی یہ جگہ نہیں ہے۔

بلکہ تمہاری کتاب مقدس کے عہد جدید میں بھی وہ کچھ باقی ہے جو اس کی حرمت پر دلالت کرتا ہے:

"اور اب میں نے تمہاری جانب یہ لکھا ہے:

اگر کوئی زانی کا بھائی یا لالچی یا بت پرست یا بدکلام یا نشئی یا چوراچکا معروف ہو تو تم اس سے نہ تو میل جول رکھو اور نہ ہی اس طرح کے شخص کے ساتھ کھانا کھلاؤ"

دیکھیں: رسالۃ بولس الاول الی اہل الکونثوس (11/5)۔

جب تک تم نہ تو زانی ہو اور نہ ہی بت پرست، اور نہ ہی عیب جوئی کرنے والے، اور نہ ہی مردوں کے ساتھ لیٹنے والے (بدکاری کرنے والے) اور نہ چوراچکے، اور نہ لالچی اور نہ نشئی اور بدکلام، اور نہ ہی ڈاکو تو تم اللہ کے ملکوت کے وارث بن سکتے ہو۔

اصحاح (9/6-10).

تم شراب کا نشہ مت کرو جس میں فحاشی ہو، بلکہ روح سے پیٹ بھرو"

اصحاح (18/5).

اس طرح کی مثالیں کتاب مقدس میں بہت زیادہ ہیں.

فرمان باری تعالیٰ ہے :

﴿تو تم اپنے رب کی کون کونسی نعمت کو جھٹلاؤ گے﴾۔ الرحمن (13).

اور اگر آپ کا گمان یہ ہو، اور آپ لوگ یہی گمان کرتے ہیں کہ شراب کی حرمت منسوخ ہو کر تمہارے لیے شراب حلال ہو گئی ہے، تو آپ انکار نہیں کر سکتے کہ قرآن مجید اس تحلیل کو منسوخ کر دے، اور اللہ تعالیٰ دنیا میں لوگوں پر اسے حرام قرار دے!؛

یا پھر آپ کا اعتراض یہ ہے کہ دنیا میں حرام ہونے کے بعد آخرت کی نعمتوں میں شامل ہے، تو آپ اسے دونوں جہانوں میں ہی حرام چاہتے ہیں!؛

تو اس حالت میں بھی آپ پر ہی سوال باقی رہے گا :

جب تم یہ قبول کرتے ہو کہ دنیا میں شراب کی حرمت منسوخ ہو کر حلال ہو گئی ہے تمہارے گمان کے مطابق تو کیا یہ اولیٰ اور بہتر نہیں کہ تم اسے آخرت میں قبول کرو، حالانکہ دار آخرت تو دار تکلیف نہیں یعنی وہاں مکلف نہیں ہونگے، بلکہ یہ تو اہل جنت کے لیے نعمتوں کا گھر ہے، اور اہل جہنم کے لیے آگ کے عذاب کا گھر!؛

اس وجہ پر کہ یہ جوابات تو معترض یعنی اعتراض کرنے والے کے مقابلہ میں جدال ہیں، تاکہ ہم اس کے سامنے یہ بیان کر سکیں کہ جب اس پر اعتراض کیے جائے تو اس کے مد مقابل نے اس سے انصاف نہیں کیا، اور نہ ہی اس نے اپنے ہاں جو کچھ ہے اس کے متعلق سوچ و سچا رکھی ہے.

لیکن اگر مسائل صرف خالصتاً حق معلوم کرنا چاہتا ہے تو حق کا معاملہ اس سے بھی آسان ہے، کیونکہ حق پر تو نور اور روشنی ہے، تو اس حالت میں ہم اسے کہیں گے :

اللہ سبحانہ و تعالیٰ نے شراب اس لیے حرام کی ہے کہ یہ پلید اور نجس اور شیطانی عمل ہے، شراب نوشی کرنے والے کی عقل جاتی رہتی ہے، اور شراب نوشی اسے اللہ تعالیٰ کی اطاعت سے دور لجا کر اسے اللہ کی معصیت و نافرمانی میں ڈال دینے کے ساتھ ساتھ مومنوں کے دلوں میں حسد و بغض اور کینہ و عداوت پیدا کرتی ہے.

اللہ سبحانہ و تعالیٰ کا فرمان ہے :

﴿اے ایمان والو! بات یہی ہے کہ شراب اور جوار اور تھان اور فال نکالنے کے پانسے کے تیر یہ سب گندی باتیں، شیطانی کام ہیں، ان سے بالکل الگ رہو تاکہ تم کامیاب ہو جاؤ، شیطان تو یہی چاہتا ہے کہ شراب اور جوار کے ذریعہ تمہارے آپس میں عداوت اور بغض پیدا کر دے اور تمہیں اللہ تعالیٰ کی یاد اور نماز سے روک دے تو اب بھی باز آ جاؤ﴾۔ المائدہ (90).

اور رسول کریم صلی اللہ علیہ وسلم کا فرمان ہے :

"ہر نشہ آور چیز خمر ہے، اور ہر خمر حرام ہے"

صحیح مسلم حدیث نمبر (2003).

اور پھر تمہاری کتاب مقدس میں بھی اس کے متعلق یہی کچھ کہا گیا ہے :

اور پروردگار نے ہارون علیہ السلام سے کلام کرتے ہوئے فرمایا :

اجتماع کے خیمہ میں داخل ہوتے وقت تم اور تمہارے پیٹے شراب اور نشہ آور چیز نہ پیو، تاکہ تم اپنی نسلوں میں فرض دھری ہو کر مرو، اور تاکہ مقدس اور حلال اور نجس و پلید اور طاہر کے درمیان تمیز ہو سکے۔

اللاواہیین (10/8-10).

لیکن آخرت کی خمر اور شراب یہ ایسی لذت ہے جو ہر نجاست اور گندگی سے پاک ہے جو دنیا کی شراب میں پائی جاتی ہے، کیونکہ جنت پاکیزہ لوگوں کا گھر ہے، اور اس میں جو کچھ بھی ہے وہ بھی پاکیزہ ہے اس کے علاوہ کچھ نہیں؛ ہمارے پروردگار سبحانہ و تعالیٰ کا فرمان ہے :

﴿جاری شراب کے جام کا ان پر دور چل رہا ہوگا، جو صاف شفاف اور پینے میں لذیذ ہوگی، نہ تو اس سے سرد رہوگا، اور نہ ہی اس کے پینے سے وہ بہکیں گے﴾۔ الصافات (45-46).

چنانچہ جنت کی شراب پینے سے نہ تو ان کی عقلوں پر پردہ پڑیگا کہ ان کی عقل خراب ہو جائے، اور ان کے سر چکرانے لگیں، اور نہ ہی اس میں ان کے مال تلف ہونگے۔

اور پھر آخرت کی شراب دنیا کی شراب کے نام کے مشابہ ہے لیکن اس کی حقیقت یہ ہے کہ :

وہ ایسی ہے جو کسی آنکھ نے دیکھی بھی نہیں، اور نہ ہی کسی کان نے اس کے متعلق سنا ہے، اور نہ ہی بشر اور انسان کے دل میں اس کے متعلق کھٹکا ہی ہوا ہے۔

ہمارے پروردگار عزوجل کا فرمان ہے :

﴿کوئی نض نہیں جانتا جو کچھ ہم نے ان کی آنکھوں کی ٹنڈک ان کے لیے پوشیدہ کر رکھی ہے، جو کچھ کرتے تھے اس کا بدلہ ہے﴾۔ السجدة (17).

اور جس شخص نے بھی دنیا کی شراب سے ہاتھ آلودہ کیے اور شراب نوشی کی یقیناً وہ آخرت کی شراب سے محروم ہو گیا؛ رسول کریم صلی اللہ علیہ وسلم کا فرمان ہے :

"ہر نشہ آور خمر اور شراب ہے، اور ہر نشہ آور حرام ہے اور جس نے دنیا میں شراب نوشی کی اور اسی حالت میں بغیر توبہ کیے مر گیا تو وہ آخرت میں شراب نوش نہیں کر سکے گا"

صحیح مسلم حدیث نمبر (2003).

اللہ تعالیٰ سے ہم دعا گو ہیں کہ وہ آپ کو ہدایت نصیب فرمائے اور حق کی اتباع کرنے اور لڑنے جھگڑنے اور جدال سے اجتناب کرنے کی توفیق دے؟!

اللہ سبحانہ و تعالیٰ ہی توفیق دینے والا ہے، اس کے علاوہ کوئی پروردگار نہیں۔

واللہ اعلم.